

# Chryścijanskaja DUMKA

BIEŁARUSKI ČASAPIS — VYCHODZIĆ TRY RAZY U MIESIAC

## Hutaraka z čytačami

Kataliki-Biełarusy. Chryścijanstva i totalizmy.

U svaim časie my pad zaha-  
toŭkam „Hutarki z čytačami“ daval  
zacikaŭlenym adkazy na ich roz-  
nyja pytañni. Pytañniaŭ hetych ad-  
nak zvyčajna napłyvaje mnoha i  
siarod ich byvajuc nie nastolki važ-  
nyja, kab na ũsie ich možna i tre-  
ba było davać adkaz. Voš-ža my  
adkazvajem tolki na pytañni, ma-  
jučyja hramadzkuje značeñnie, a  
na pytañni zvyčajnyja, asabistyja  
i pryvatnyja adkazvajem u „Našaj  
Poście“. Na hety raz z cikaviej-  
šych i pavažniejšych pytañniaŭ u  
redakcyjnaj tečcy akazalisia na-  
stupnyja.

**A. J. z pad Kamajaŭ:** — My  
Biełarusy jašče ũsiaho ab sabie  
nia znajem. My nia znajem svajej  
historiji, nia znajem i nia čytajem  
svaich hazet i knižak, nia znajem  
svaich paetaŭ i svajej litaratury.  
Ja sam liču siabie Biełarusam, ale  
ab biełaruskaści badaj ničoha nia  
znaju. U nas tut usie havorać pa-  
biełarusku, ale ab tym, što jany  
Biełarusy, nia ũsie viedajuć. Mo-  
ładź vučycca ũ polskich škotach,  
ale svajho jazyka nie zabyvaje.  
Ja tak-ža skončyŭ siem addziełaŭ  
polskaj paŭšechnaj školy, ale svaj-  
ho jazyka nie zabyŭsia. Jak ja vy-  
ras mianie zabrali ũ vojska. U  
vojsku zapytali, jakoj ja nacyja-  
nalnaści. Ja adkazaŭ — Biełarus.  
Z hetkim maim adkazam jany  
nie zhadžalisia. Ale ničoha nie  
paradziš. Mnie skazali, što raz  
ja katalik, dyk užo hetym samym  
nie Biełarus. Tady ja svajej biełar-  
uskaści nie pakazvaŭ: ale ũ dušy  
nia vyrakaŭsia i pačaŭ hetaj spra-

vaj jašče bolš cikavicca. Pryjšoŭšy  
z vojska, ja daviedaŭsia, što jošč  
biełaruskija hazety, knižki, paety,  
litaratura, vučonyja ludzi. Ale ta-  
ho, što mnie ũbili ũ haťavu ũ voj-  
sku, što katalik nia moža być Biełar-  
usam, ja naležna nie mahu zra-  
zumieć i siañnia, a moža heta i  
sapraŭdy tak? —

**Adkaz:** — Relihija ab nacyja-  
nalnaści nie rašaje. Kataliki jošč  
Niemcy, Francuzy, Italjancy, Hiš-  
pancy, Amerykancy, Anhielcy, Li-  
toŭcy, jošč navat kataliki Rasiejcy  
i šmat inšych. Usie jany vyznajuć  
adnu katalickuju vieru, choć, jak  
viedajecie, jany roznyja narody.  
Taksama i Biełarusy. Praŭda, bol-  
šašč Biełarusau pravastaŭnych, ale  
mnoha jošč i katalikoŭ.

Adkul-ža jany ũzialisia? Nadta  
prosta — na praciahu viakoŭ pry-  
niali katalictva i stalisia katalika-  
mi. Najbolš Biełarusau katalikoŭ  
pajavitasia z unijataŭ. Jak rasiej-  
ski car začaŭ siťaj kasavać uniju,  
dyk cetyja masy Biełarusau, nia  
chočaŭ iści ũ pravastaŭje, ũciaka-  
li ũ łacinstva, u katalictva. Dy i  
siañnia, jak vy sami viedajecie,  
časta zdarajuca vypadki, što asab-  
liva pry žanimstvach, starana pra-  
vastaŭnaja pryjmaje katalictva.  
Slovam, Biełarus katalik jošč i vy,  
i što siabie ličycie Biełarusam, ro-  
bicie dobra i razumna. Čytajcie  
biełaruskija hazety i knižki, dyk  
šmat čaho z ich daviedajeciesia  
ab Biełarusach novaha i cika-  
vaha. —

**A. H. z pad Słonima:** — Ja  
pravastaŭny Biełarus. „Chryścijan-

skuju Dumku“ čytaju achvotna i  
ũvažna. Mnie i mnohim nam tut  
duža padabajecca, što hetaja ha-  
zeta vystupaje prociŭ usiakich to-  
talizmaŭ, ci, jak heta my razumie-  
jem, prociŭ dyktaturaŭ asoby ci  
partyi. Voš-ža naskolki my hetka-  
je stanovišča vaša razumiejem ad-  
nosna kamunizmu, to nia susim ja-  
ho razumiejem adnosna dyktatu-  
raŭ nacyjanalistyčnych. U nas tut  
pryniata ličyc, što jak čto chryś-  
cijanin, to jon i skrajni nacyjana-  
list. Dyk jak z hetym jošč? —

**Adkaz:** — Duža prosta. Praŭ-  
dzivaje chryścijanstva vystupaje  
prociŭ usiakaha totalizmu, bo ũsia-  
ki totalizm nie pryznaje čaťavieku  
nijakich pravoŭ asabistych, ũsiaho  
čaťavieka padparadkavajučy inta-  
resam partyi ci dziaŕžavy. Tymča-  
sam chryścijanstva barić dastoj-  
naści asoby čaťavieka, svabody  
jaho sumleñnia i vyšejšaha za  
dziaŕžavy, partyi i za čaťavieka,  
prava naturalnaha i Božaha. —

### Kuplajcie-vypisvajcie

knižki Ks. Ad. tan'kieviča:

1. „BOŽAJE SŁOVA“

(cana 3 zł. — z pierasytkaj — 3.50 zł.),

2. „LEKCYI I EVANELII NA  
NIADZIELI I ŠVIATY“

(cana 1,50 zł. — z pierasytkaj — 1.75 zł.),

Haťoŭny skład: Biełaruskaja Kniharnia  
„PAHONIA“ — Vilnia, Zavalnaja 1.

Вильня  
1938 г.  
№ 11

## Pryhataŭlajmasia da samaŭradavych vybaraŭ!

Treba nam Bielarusam pryhataŭlacca da vybaraŭ u samaŭrady. Vybery ŭ hramadzkiya rady, pašla vybery ŭ vałasnyja i pavietavyja rady, pavodle novaj samaŭradavaj vybarnaj ardynacyi, majuć vialikaje praktyčnaje značeńnie dla našaha bielaruskaha nasielnictva.

Apošnja samaŭradavyja vybery, jakija adbylisia niekalki hadoŭ tamu pavodle staroj vybarnaj ardynacyi, u vyniku svaim, z roznych pryčyn, byli dla bielaruskaha nasielnictva nie karysnyja. Dasiulešnja hramadzkiya, vałasnyja i pavietavyja samaŭrady našaha kraju nie zmahli naležna vykanać svajho zadańnia.

Majućy na ŭviecie nadychodzjačyja samaŭradavyja vybery, jakija buduć pravodzicca pavodle novaj vybarnaj ardynacyi, treba adznačyć, što ciapierašni vybarny zakon jość karyšniejšy dla našaha nasielnictva, asabliva ŭ vybarach hramadzkiych radnych.

Adnosna vybaraŭ vałasnych radaŭ novaja vybarnaja ardynacyja mała karyšniejša za staruju — taksama astaŭsia sposab pasrednaści vybaraŭ radnych, tolki z dadatkam sołtysaŭ i padsoltysaŭ u pašyreńni vybarnaha sabrańnia, dy mahčymašci vybaraŭ hetkimi sabrańniami ŭ vałasnych vybarnych vokruhach. Vybery ŭ pavietavyja sojmiki ci pav. rady taksama pasrednyja, tolki z dadatkam pa-

šyreńnia vybarnaj pracedury. Karyšniejšy novy samaŭradavy vybarny zakon dla našaha nasielnictva tym, što nia jość taki špiešny, jak staraja vybarnaja ardynacyja i značna pradaŭžaje roznyja vybarnyja terminy. Aprača hetaha karyšniejšy i tym, što ciapier vybarnyja pratesty nia budzie vyrašać sam pavietavy starasta, jak bylo dasiul, ale faktyčna pavietavy addziel. Voš-ža hetyja nievialikija źmieny na lepšaje dajuć mahmašć našym vybarščykam praviesci svaich kandydataŭ špiarša ŭ hramadzkiya rady, pašla ŭ vałasnyja i pavietavyja. Dyk najboš treba, kab našaje, bielaruskaje nasielnictva ŭžo ciapier, zahadzja, usiestaronna i dobra pryhataŭlacia da hetych samaŭradavych vybaraŭ i ŭšviedamiła sabie ich vialikaje značeńnie.

Hety m artykułam nia budziem razjašniać padrabiazna pravilaŭ samaŭradavaha vybarnaha zakonu — hetyja pravily z pajašnieńniami drukujem asobna, jakija vyjduć asobnaj brašurkaj pad zahaloŭkam «**Выбарная ардынацыя ў самаўрады**». Ciapier choćam źviarnuć uvahu našych bielaruskich masaŭ na samo značeńnie nadychodzjačyich vybaraŭ u samaŭrady.

Terytoryjalny samaŭrad — heta asiaroždzie miescovaha hramadzkaaha žyćcia, jakoje ŭ nas najboš

zaniadbana. Praŭda, heta nia susim z našaj pryčyny, ale krychu vinavaty tut i my. My zamała pryviazvajem uvahi da značeńnia samaŭradavaj pracy. A hetaha nie pavinna być! My pavinny imknucca da toho, kab u našym terytoryjalnym samaŭradzie, jak nacyjanalnaja bolšašć nasielnictva, mieć rašajučy ŭplyŭ i naležny hołas.

Ciapier šviet ličycca tolki z šviedamym i sarhanizavanym narodom. Nichto nikomu ničoha nie daje z łaski i darma. Usio treba zdabyvać. Taksama i ŭ vybarach našych terytoryjalnych samaŭradaŭ bielaruskaje nasielnictva pavinna družna, sarhanizavana, z pačućciom hramadzkaaha i narodnaha abaviazku pajsci zdabyvać svajo zakonnaje prava, kiravać svaimi samaŭradavymi haspadarkami i karystać pladami samaŭradavaj pracy. Aprača hetaha nia možna zabyvacca, što kožnyja vybery, kali mahčyma, tymbolš samaŭradavyja — heta dla nas svajho rodu i nacyjanalny plebiscyt. Dyk zahadzja ahulna i ŭsiestaronna pryhataŭlajmasia da vybaraŭ u samaŭrady!

J. P.



AD. STANKIEVIČ

### Bielaruskij Chryščijanski Ruch

*Historyčny narys.*

R A Z D Z I E Ľ X.

30)

#### Niezaležnicki charakter BChD i adnosiny jaje da susiedziaŭ.

##### § 3. — Adnosiny da Litoŭcaŭ i Ukraıncaŭ.

Da hetych dvuch narodaŭ BChD adnosilasia susim inakš, jak da papiarednich. Hetyja narody BChD ŭvažala naturalnymi sajužnikami Bielaruskaaha narodu.

Hetkaja palityčnaja ideolohija BChD svaje pryčyny maje miž inšym u litoŭska-bielaruskaj tradyčyi. Majem tut na dumcy nia tolki tradyčyi Vialikaha Kn. Litoŭskaha, ale i tradyčyi šviažejšyja, tradyčyi ŭžo z časaŭ litoŭskaha sučasnaha nacyjanalnaha renesansu i z časaŭ pačatkaŭ hetkaha-ž renesansu bielaruskaha. Hetyja tradyčyi, paŭniež, zjaŭlajucca adhałoskam našaj supolnaj minuščyny i dziela hetaha ŭ jej znachodzim vobak Litoŭcaŭ i Ukraıncaŭ tak-ža i Ukraıncaŭ. Daskanalnym adbićciom hetkaj

tradyčyi zjaŭlajucca časapis „Litwa“, jaki papolsku prad vajnoj vydavali ŭ Vilni Litoŭcy, što ŭžo zabylisia svajej movy, ale nie zabylisia svajej nacyjanalnaści.

„Litwa“ vychodziła ad 1908 da 1914 h., špiarša, jak miesiačnik, pašla jak dvutydniovik i ŭrešcie, jak tydniovik. U hetym časapisie tak mnoha i tak pryčilna ŭdzialalasia miesca Bielarusam, što varta da hetaha pryhledzicca bližej.

№ 1, 1908 h., art. „Zgoda co do jazyków“: Bielarusy kataliki Vilenščyny i Horadzienščyny što da svajho pachodzańnia ahulam zalichajucca da Litoŭcaŭ, ale, nia hledziačy na heta, pryznajucca im patreba i prava ich bielaruskaj movy.


Toje-ž spatykajem i ŭ № 2, u art. „Litwa katolicka — stanowi naród litewski“.

Ahulam-ža „Litwa“ Bielaruski narod pryznaje biez zaściorhaŭ, baronić jaho pravoŭ i spryjaje jaho adradžeńniu.

№ 2, 1909, art. „Prasa litewska“ piša: „...My nia choćam ani zabirać haradoŭ, ani ich dzialić u značeńni nacyjanalnym. Vilnia adnolkava dobra moža być asiarodkam litoŭskim, jak i bielaruskim. Z pryčyny Vilni my z Bielarusami spracacca nia budziem, patrapim žyć zhadna, a heta dziela toho, što ani my, ani jany nia majem ahresyŭnych metaŭ“...

## U 20-tyja ŭhodki niezaležnaści Polšcy

11.XI minula roŭna 20 hadoŭ, jak Maršalak J. Piłsudski viarnuŭsia z Magdenburskaj krepasći, ty dzień jość polskim dziaržaŭnym ŭświatam. Voš-ža 11 listapada sioleta adbyłasia ŭwa ŭsiej Rečy-



Prezydent Prof. I. Maścicki

hdzie trykali aryštavanaha Niemcy, i prystupiŭ da budowy niezaležnaj Rečypaspalitaj Polskaj. He- paspalitaj vialikaja ŭračystaść z nahody 20-ych uhodkaŭ niezaležnaści Polšcy.

Prezydent RP. prof. Ilnat Maścicki skazaŭ praz radyjo pramovu ab 20-cihodniaj niezaležnaści adrodžanaj Polšcy. Prezydent, miž inšym, adznačyŭ, što Polšč paŭstała 20 hadoŭ tamu z chaosu suśvietnaj vajny i chutka vyznačyła sabie hranicy, stvaryła armiju, administracyjny aparat i stała tym, čym jość ciapier.

U Varšavie i inšych bolšych haradoch adbyvalisia vialikija vajskovyja defilady pry ŭčaści paŭvajskovyh arhanizacyjaŭ i moładzi. Ranicaj ŭwa ŭsieh ŭświatyniach celaj Polšcy byli adpraŭleny z hetaj nahody nabaženstvy. Ŭviečary adbyvalisia ŭračystyja akademii i zborniki arhanizacyjaŭ.


U źviazku z hetym jubilejem mnohija ŭradaŭcy i hramadzkija polskija dziejačy dastali roznyja ordery i kryžy zasluhi.



*Časta zdarajecca, što mnohija našy padpišcyki nie atrymlivajuć, abo atrymlivajuć nieakuratna „Chr. Dumku.“ Voš-ža pakryŭdžanyja ŭ takich vypadkach niachaj składajuć na svajej pošcie „reklamacyju.“*

*„Reklamacyja“ ničoŭa nie kaštuje i robicca hetak:*

*Nie atrymaŭ № . . . tut padać katory numar „Chr. Dumki“ i dać svoj adras. Bolš ničoŭa piśać niamožna.*



U tym-ža numary ŭ art. „Co trzeba robić księżom, wygnanym na Białoruś“, radzicca ksiandzom Litoŭcam, naznačanym na bielaruskija parafii, pravadzić tam bielaruskuju adradženska-nacyjanalnuju pracu.

U № 3, u art. „Prasa ukraińska“ miž inšym spatykajem dumkŭ ab patrebie bližejšaha sužyćcia litoŭska-bielarуска-ukraińskaha.

U № 5, u art. „O stosunku pobratymczych narodŭ dŭ Białorusinŭ“ padčorknuty dobryja adnosiny da Bielarusau: Litoŭcaŭ i Ukraincaŭ.

U № 4 i ŭ nastupnych, u jakich padajecca statystyka nacyjanalnaściami Vilenščyny i Horadzienščyny, spatykajem dumku, što ŭsiudy, dzie razlahajecca bielaruskaja mova, patreba ŭvieści hetuju movu ŭ kaścioł.

U № 7 spatykajem viestki z ukraińskich hazet, asabliva z „Ukrainische Rundschau“, vydavana je ŭ Vienie, u jakim pašyrałasia ideja ukraińska-bielarуска-litoŭskaha zbliežennia.

U № 11, pad zahałŭkam: „Kiedy nasza mowa wejdzie do kościoła“, pamieščana pabielarusku karespandencyja z Trab, u jakoj dakazvajecca patreba dla Bielarusau katalikŭ bielaruskaj movy ŭ kaściole.

U № 14 spatykajem karespandencyju z Łyn-

tup, u jakoj ŭaŭtar žalicca, što Bielarusy kataliki nia čujuć tut nikoli kazańniaŭ u kaściole ŭ svajej rodnej movie.

U № 18 spatykajem hetkuju cikavuju reč: U Łyntupach išła sprečka ab litoŭski jazyk u tamtejšym kaściole. Miascovy probašč ks. Jachim Račkoŭski spraciŭlaŭsia litoŭskaj movie i dakazvaŭ, što Łyntupskaja parafija, likam 6 tysiać asob, jość bielaruskaja. Z hetaj pryčyny „Litwa“ tamu-ž ksiandzu radzić zamiest polskaha ŭvieści ŭ kaścioł jazyk bielaruskij.

U № 19 spatykajem pabielarusku: vierš „Ja kliču vas“, art. „Treba źniać akulary“ (ab polskaj kaścielnaj palitycy), a tak-ža „Chroniku bielaruskaha žyćcia“.

№ № 5, 10, 12, 13 i 14, 1910 h. pamiaščajuć šyro-

kija infarmacyi ab bielaruskim nacyjanalnym ruchem. U № 4, 1911 h., art. „Sprava białoruska“ daje šmat viestak ab bielaruskim ruchem.

U № 10 spatykajem krytyku duchoŭnaj katalickaj ŭłady, jakaja zahadvala probaščam rabić parafijalnyja špisy, zaznačajučy nacyjanalnaść tolki Litoŭcaŭ i Palakoŭ, a susim paminajučy Bielarusau.

U № 13 u karespandencyi iz ŭviancian zaklikajucca Litoŭcy, kab popularyzavali ideju bielaruskaj movy ŭ kaściole i kab pašyrali bielaruskuju katalickuju litaraturu.

Купляйце!



Цана 50 гр.

Хто купляе больш, дастае вялікі спуск.  
Бел. Книгарня „Пагоня“,  
Вільня, Завальная 1.

У № 5, 1912 h. спатыкаем narakañni, што Bielarusy mała pracujuć, што mnohija kirujuć na Varšavu i Krakaŭ i што časta pamahajuć Palakom u baraćbie ich z Litoŭcami, asabliva na novie kaścielnaj.

У № 6, 1913 h. спатыкаем pryvitañnie bielaruskaha katalickaha tydniovika „Bielarus“ i pažadanie jamu pamysnaha razvoju.

Ale niemaħčyma, adciemić tut usio toje, што „Litwa“ za 7 hadoŭ svajho isnavañnia zmiaściła pryhilnaha i karysnaha dla bielaruskaj spravy. Zaznaču jašče aħulna, што duža mnoha spatykajem tam infarmacyjaŭ ab Bielarusach, artykułaŭ samych-ža Bielarusaŭ, bielaruskich ilustracyjaŭ, abviestkaŭ bielaruskaj (a tak-ža i ŭkrainskaj: „Dilo“, „Rada“) presy i inš.

Aħulaм treba skazać, што „Litwa“ jašče na zary bielaruskaha renesansu dobra pieraarała nivu pad ziarnio zhodnaha i pryjaznaha sužyćaia Litoŭcaŭ i Bielarusaŭ. Pryhilnyja tak-ža zaŭsiody byli da bielaruskaha ruchu i adnosiny ŭkraincaŭ. I heto ŭsio było tady, kali dla polskich nacyjanalistaŭ bielaruskaja sprava była tolki intryhaj Maskvy, a dla Rasiejcaŭ — intryhaj Polšчы.

Hetkija prad vajnoj možna było spatkać adnosiny litoŭskaha hramadzianstva da Bielarusaŭ. Aħu-

lam havoračy i zaraz pašla vajny, kali paŭstavała i paŭstala Niezaležnaja Litva, adnosiny hetaja pryncypova tak-ža nie z്മianilisia, a možna skazać, што razvivalisia pamysna dalej.

Tak napr., kali paŭstavała Litva ŭ 1918 h., litoŭskaja dziaŭžaŭnaja Rada (Taryba) miała ŭ sabie pradstaŭnikoŭ Bielarusaŭ, a tak-ža stvarylja bielaruskaje ministerstva.<sup>1)</sup>

У hetym časie z boku bielaruskaha było imknieñnie stvaryć federacyjnuju litoŭska-bielaruskuju dziaŭžavu. Praŭda, stvaryć hetaj dziaŭžavy nie ŭdałosia, vina hetaha ŭ tahačasnych palityčnych abstavinach i ŭ słabaści bielaruskaha ruchu, adnak fakt hetkaha imknieñnia ŭ historyi bielaruska-litoŭskich palityčnych adnosinaŭ novych časaŭ maje svajo značeñnie.

Dla poŭnaści gienezы litoŭska-bielaruskich adnosinaŭ i da ich charaktarystyki padaju tut jašče adzin fakt. У 1919 h. koštam cełaści Biel. Rady Respubliki paŭstala, jak viedama, polonofilskaja Najvyšejšaja Rada; praŭny bielaruski ŭrad, trymajučysia idei niezaležnaści Bielarusi, musiŭ pakinuć bielaruski Mlensk, zaniaty Palakami; znajšoŭ jon

1) М. Засецкі — Міністэрства Беларускіх Спраў за 10 месяцаў існаваньня. Коўна, 1919.

## Bielaruskaja chronika.

Brašurka ab vybarach u samaŭrady chutka vyjdzie z druku. Vybery ũ samaŭrady nablížajucca, dyk zahadžia treba da ich rychtawacca i z imi dobra paznacca. Dziela-ž hetaj mety i vyjdzie heta brašurka. Brašurku apracawaŭ red. J. Paźniak.

„De mortuis aut bene, aut nihil“ — ab pamioršych možna havaryć dobra, abo ničoha — hetak kaža łacinskaja pahavorka. I zvyčajna maje slušnaść: staŭlajučy zakidy čaławieku žyvomu, jaki moža baranicca i to, skolki-ž časta jamu robicca kryŭdy! A što-ž havaryć ab pamioršym, jaki nia moža baranicca?! Kryŭdu zrabila šv. p. dr. B. Turonku adna bielaruskaja hazeta, staŭlajučy jamu zakid biazdziejnaści na bielaruskaj nivie. Tymčasam šv. p. dr. B. Turonak nia tolki budučy studentam, ale i pašla, pracujučy na pravincy, zaŭsiody byŭ z nami ũ kontakcie, vypisvaŭ bielaruskija hazety („Chr. D.“, „Шлях Мол.“, „Калосьце“, „Самапомач“), hadavaŭ dziaciej u bielaruskim narodnym duchu i padtrymlivaŭ martarjalna bielaruskuju presu i roznyja bielaruskija imprezy. Praŭda, šv. p. Dr. B. T. nie zajmaŭsia palitykanstvam, ale heta tak-ža jamu treba zaličyć nie na minus, a na plus.

17-hodździe nabaženstvaŭ dla Bielarusau ũ šv. Mikałaja minula 10-ha hetaha miesiaca, sioleta. Hetyja ũhodki Ks. Ad. Stankievič,

## Z Litvy

Prezydent Smetona vybrany paŭtorna. U paniadzielak 14 h. m. adbylisia ũ Litvie vybery prezydenta. Prezydentam Litvy vybrany dasiulešni prezydent Anton Smetona.

Min. Łozarajtis ab suadnosinach Litvy z Niamieččynaj i Polščaj. Litoŭski ministar zahranicznych spraŭ Łozarajtis nadoviačy padaŭ u presu vyjašnieńnie ab zahranicznej palitycy Litvy adnosna Niamieččyny, Polščy, inšych

jaki viadzie henyja nabaženstvy ad ich pačatku, adznačyŭ adpaviednym kazańniem u niadzielu 13.XI.

„Bielaruski Chryścijanski Ruch“. Pad hetkim zahaloŭkam u palovie miesiaca śniežnia sioleta vyjdzie knižka Ks. Ad. Stankieviča.

«Хрысьціянства й Беларускі Народ» — knižka taho-ž Ks. Ad. Stankieviča račnie drukavacca z novaha hodu ũ „Chr. D.“

Bielarusy dumajuć naładzić litoŭski litaraturny viečar. I slušna Litoŭcy byli naładziŭšy hetki viečar bielaruski, a ciapier čarha na Bielarusau. Viečar maje adbycca ũ kancy hetaha miesiaca. Viečar budzie praznačany litoŭskaj litaratury i kultury. Referat pračytaje litoŭskaja paetka Ona Micute. Buduć tak-ža deklamacyi litoŭskich vieršaŭ u bielaruskim pierakładzie.

susiedziaŭ i ahułam adnosna druhich dziaŭ. Pavodle hetaha vyjašnieńnia Litva trymajecca adnosna druhich dziaŭ palityki neŭtralnaj — nie miašajecca ũ miždziaŭnyja sprečki. Pryncyp hetkaj palityki — adznačyŭ min. Łozarajtis — abaviazuje ũsie try — Litvu, Łatviju i Estoniju — prybałtyckija dziaŭ.

Suadnosiny Litvy z Niamieččynaj — ścviardžaje min. Łozarajtis — narmalnyja i dobryja. U spravie zacikaŭleńnia Niamieččynaj pałažeńniem u Kłajpedzie, min. Łozarajtis adznačaje, što Litva zaŭsiody i ciapier trymajecca h. zv. Kłajpedzkaŭ statutu, jaki apirajecca na mižnarodnych zabaviazańniach i dziela hetaha pałažeńnie ũ Kłajpedzie nia moža być pryčynaj svarki miž Niamieččynaj i Litvoj.

Z Polščaj — kazaŭ min. Łozarajtis — Litva choča žyć u dobrych i pryjacielskich susiedzkich suadnosinach. Pry hetym litoŭski ministar ścviardžaje, što ũžo miž Litvoj i Polščaj zaklučana šmat važnych dahavoraŭ, jakimi reholujucca roznyja važniejšyja haliny žyćcia. U kancy min. Łozarajtis zajaviŭ, što Litva mocna zaintaravana ũ tym, kab i z boku Polščy byli adsunuty pieraškody, jakija lažać na šlachu dobrasusiedzkaŭ sužyćcia Litvy z Polščaj.

Funduš chryścijanskaj litaratury i mastactva. Z pryčyny 550-hodździa chrostu i 20-hodździa niezaležnaści Litvy sarhanizavany ũ Koŭnie Funduš Chryścijanskaj Litaratury i Mastactva.

prypynak u Koŭnie. Voš-ža tady, 12.XI.1920 h. byla padpisana ũmova miž uradam bielaruskim Łastoŭskaha i uradam litoŭskim.

U henaj umovie, aprača abiacańnia bielaruskaha ũradu padtrymac Litvu ũ plebiscycie, jaki mieŭsia adbycca ũ Vilenščynie miž Polščaj i Litvoj, i aprača i inšych mienš važnych punktaŭ, spatykajem punkt 6 hetkaha žmiestu: „ũsie sprawy datyčna adnosinaŭ miž dziaŭzavami Bielaruskaj i Litoŭskaj pavinny być raźviazany na padstavie dabravolnaha dahavoru ũradaŭ hetych dziaŭzavaŭ. Sprava hranic miž hetymi dziaŭzavami pavinna być raźviazana sposabam zhody pašla sklikańnia pravamočnaha Sojmu Bielaruskaj Narodnaj Respubliki. Da hetaha času miesnaści z pieravahaj bielaruskaha nasielnictva, ũchodzjačyja ũ skład Respubliki Litoŭskaj, pavinny kiravacca na padstavie terytoryjalnaj nacyjanalnaj aŭtanomii.“<sup>1)</sup> Praŭda, usiaho hetaha zrealizavać nie ũdałasia, bo na pieraškodzie hetamu stali paźniejšyja palityčnyja padziei, adnak śled dobra-susiedzkich i pavažnych litoŭska-bielaruskich adnosinaŭ astaŭsia.

1) St. Elski — Sprawa Białoruska, Warszawa — 1931, bač. 48—49.

Zaŭsiody tak-ža byli spahadnyja i dobryja adnosiny da bielaruskaha, — časta ũ lučnaści i da litoŭskaha, — ruchu i ũkraincaŭ. Voš što napr. pišaŭ ab hetym u 1909 h. viedamy ũkrainiski historyk, prof. M. Hrušeŭski, padajučy dumki palityčnaj unii Bielarusi, ũkrainy i Litvy.

„Hety sajuz, jaki maje biespasredna svaju histaryčnuju i tyturyjalnuju padstavu isnavańnia, — piša M. Hrušeŭski, — jakoha narody tak doŭha byli histaryčna źviazany miž saboj, maje budučyniu i pry tym daloka silniejšuju i tryvalejšuju, jak roznyja palityčnyja systemy astatniaha stahodździa, i niekali vystupić z celaj siłaj histaryčnaj nieabchodnaści. Hety sajuz, jaki jošć tak silny svajej unutanaj siłaj, a nia dziela źvierchniaha prymusu, nia straciŭ svajej prycahajučaj siły i da siańnia, i heta budzie mieć svajo značeńnie ũ historyi i pry ũkladzie palityčnych i nacyjanalnych adnosin.“<sup>1)</sup>

1) ũkr. Rundschau, 1909, № 2. Hetyja slovy Hrušeŭskaha prytočvaju pavodle: Г. Бочковський — Поневолені народи Царської Імперії, IV Білоруси та білоруське відроджене. 1916, баč. 100.

## U Ukraincaŭ

Z manifestu Pieršaj Ukrain-skaj Nacyjanalnaj Centralnaj Rady Karpackaj Ukrainy. Haze-ty padajuć, što Pieršaja Ukrain-skaja Nacyjanalnaja Centralnaja Rada Karpackaj Ukrainy vydała nadoviačy manifest, u jakim, miž inšym, skazana nastupnaje: Hra-nicy Karpackaj Ukrainy zabiašpie-čyli čatyry vialika-dziaržavy: Nia-mieččyna, Italija, Francyja i Anh-lija. Polšča i Vuhryja pryniali he-ta da viedama i zabaviazalisia nie miašacca ŭ spravy Karpackaj Ukrainy.

Pačynajecca takim čynam no-vy peryjad u ŭkrainskaj historyi: peryjad dziaržaŭnaha budaŭnictva.

**Budova novych čyhunačnych šlachou i pieranos stalicu Karp. Ukrainy.** Razam z Užhorodam i i Mukačevam Vuhryja zabrala i čyhunačny šlach, jaki lučyŭ Karp. Ukrainu z Słavakijaj i Čechijaj. Pašla hetaha Karp. Ukraina asta-łasja biaz čyhunačnych šlachou. Ciapier urad novaj dziaržavy pie-ranos stalicu z Užhoradu ŭ m. Chust i ŭžo pačaŭ budavać novu-ju čyhunku

**Listapadavaja hadaŭščyna ŭ Lvovie.** Z hodu ŭ hod adbyvajec-ca 1 listapada ŭ Ukraincaŭ viali-kaje šviata. Sioleta 1 listapada Ukraincy abchodzili taksama ŭra-čysta.

Ab hetym šviacie „Dziennik Polski“ piša hetak: „Ukraincy, chočučy naładzić demanstracyju z nahody zamachu na Lvoŭ u 1918

## Vialikija pieramieny ŭ Pra-vasłaŭnaj Carkvie ŭ Polšczy

U minulym tydni Ministar Aš-viety pryniaŭ na aŭdyjencyi sia-brou Synodu Pravasłaŭnaj Carkvy ŭ Polšczy na čale z Mitrapalitam Dzianisam. Padčas aŭdyjencyi Mi-trapalit Dzianis uračysta pavieda-miŭ Ministra, što Synod prava-słaŭnych jerarchaŭ u Polšczy na naradzje 7 listapada 1938 h. pa-standaviŭ padpisać unutrany sta-tut Pravasłaŭnaj Carkvy, prajekt jakoha pryhatavała ministerskaja ŭlada i jaki maje być vydany de-kretam Prezydenta Rečypaspalitaj.

Pravasłaŭnyja kruhi, zbližanyja da varšaŭskaj pravasłaŭnaj mitra-polii, pieradajuć, što hety novy statut uvodzić u carkoŭna-prava-słaŭnaje žyćcio šmat čaho nova-ha, jak napr. toje, što jeparchi-jalnyja sabraŭni buduć składacca i z švieckich pradstaŭnikou, pa 3 na kožnych 2 duchoŭnych i što hetyja-ž sabraŭni buduć padavać kandydataŭ na jepiskapaŭ-ardyna-ryjaŭ z pamiž jepiskapaŭ-vikarnych.

Pašla pryniaćcia hetaha statu-tu Synodam pravasłaŭnych jepis-kapaŭspravasklikaŭnia carkoŭnaha Saboru stanovicca nie aktualnaj.

h., sarhanizavali panichidu, na ja-kuju sabrałasja ŭ katedru šv. Ju-ra kala 1500 asob. Pašla nabažen-stva ŭtvaryŭsia pachod, u jakim učasniki pačali špiavać ukrainski nacyjanalny himn i vyjaŭlać pro-ciŭpolskija kličy. Palicyja pachod razahnała“.

## LISTY

Nia mohuć zabycca.

*Plusy, Brastauškaha pav.* U nas tut jašče ŭsio havorać ab vy-sialeŭni ajcoŭ Maryjanaŭ z Druj. Sprava heta tut usich mocna pa-rušyła. Biadujuć našy žychary tak-ža i pa ks. J. Hermanoviču, što jon vyjechaŭ z Vilni i nia zmoža chutka pryjechać da nas. Bielaru-skaja šviedamašć u nas choć pa-voli, ale ražvivajecca. Tutejšyja ludzi duža cikaviacca bielaruskimi knižkami i hazetami. **A. A.**

**Добры праяў.**

*Любча, Наваградзкага pav.* Насталі доўгія вечары. Часу хва-тае. Многія, на жаль, граюць у карты і агулам займаюцца роз-нымі глупствамі. Але можна па-хваліцца, што асабліва сярод мо-ладзі многа можна спаткаць адзінак, якія ў доўгія васеньнія вечары, паасобку або і разам, чытаюць беларускія газеты, кніж-кі і талкуюць аб розных паваж-ных справах. **H. M.**

**Zabojstva i vastroh.**

*Jody, Brastauškaha pav.* Sum-nyja zdarajucca prajavy ŭ žyćci našaha sialanstva. U minulym tydni ŭ v. Padobach pabilisia dva braty Matrunionki — Kazimier z Uładysławam. Pryčyna była nie vialikaja — haspadarskaja spreč-ka, ale našledki strašnyja: Uładys-łaŭ nia vytrymaŭ udaraŭ brata i pamior. Pašla hetaha Kazimiera aryštavali i pasadzili ŭ vastroh. Hetaje trahičnaje zdareŭnie nia-čaj budzie praściarohaj dla ŭsich

## § 4. — Histaryčny šlach Bielaruskaha narodu na linii kantrastu miž Uščodam i Zachodam.

Voš-ža BChD Litoŭcaŭ i Ukraincaŭ ŭvažala za naturalnych sajužnikkaŭ. Padstavaj adnak najhly-biejšaj hetaha nia jošć ani henyja vyličanyja fakty lit.-biel. adnosinaŭ, ani dobryja ŭkrainska-bielaru-skija adnosiny, zaznačanyja tolki ahulna. Heta tolki ilustracyja, heta najvyšej dokaz pasredny i druha-radny. Jošć padstava hałoŭnaja i biespasrednaja. Voš jana.

U pryrodzie ahułam, a tak-ža i ŭ žyćci čała-vieka adzinki i hramadzianstvaŭ i narodaŭ važnuju rol adyhryvaje prava kantrastu.

Kantrast — heta znača: sastaŭleŭnie rečaŭ, pa-niaćciaŭ, idejaŭ susim pracijnych, kab, praz pracivienstva i prociŭstaŭleŭnie, vydabyć z ich hlybiejšy, svajho rodu novy, sens i značeŭnie.

Na bielaruskich ziemlach dzieić geopolityčnaje i palityčna-kulturnaje prava kantrastu: Uščod i Za-chod, pravasłaŭje i katalictva, Maskva i Varšava. Voš-ža Bielaruski narod musić tak adnosicca da hetaha kantrastu, kab samomu nie asimilavacca, pakiravaŭšysia ci ŭ adzin bok ci ŭ druhi henaha kantrastu, henaj pracijnašćci, ale kab z jaho vyda-

być svoj asobny palityčna-nacyjanalna-kulturny typ. A kab da hetaha dajšćci, treba šukać punktu apory na linii henaha kantrastu, na jakoj i znachodzicca Bielaruski narod, a nie na jaho peryferyi, bo tut hublajecca bielaruski hrunt. Biel. Chryśc. Dem. heta razumiela i hetkuju ideju ŭšciaž i ražvivała. Voš hałoŭnyja asnovy jaje palityki: vydabyć z Bielaruskaha narodu jak maha najbolš nacyjanalnaj šviedamašćci i praz heta adpornašćci na čužyja ŭply-vy, šukajučy pry hetym družby pradusim u Litoŭ-caŭ i Ukraincaŭ, jak u svaich naturalnych sajužni-kaŭ, jakija tak-ža bolš ci mienš znachodziacca na linii taho-ž kantrastu miž Zachodam i Uščodam i ŭ jakich — treba pry hetym adciemić — znachod-ziacca lohkiya, jakimi Bielarus moža dychać: Bal-tyk i Čornaje mora.

Ražvivajučy adnak ideolohiju ab naturalnašćci sajuzu Bielarusau, Litoŭcaŭ i Ukraincaŭ, BChD zaŭ-siody heta rabiła ŭ ploščy čysta ideovaj, usiakija spravy praktyčnyja, jak spravy terytoryjalnyja, bu-dučyja hranicy i h. d. pakidajučy na baku, pakida-jučy ich da taho času, kali-b heta ŭsio mahli vy-rašać sami zacikaŭlenyja narody praz svaje lehal-nyja pradstaŭnictvy.



inšych, što nia ũstrymlivajuć svaich ruk u złości i pazvalajuć sabie karystacca fizyčnej silaj adnosna svaich praciūnikaū. J. B.

## Palityka

Pašla parlamanckich vybaraū u Polšcy. U minuťuju niadzielu 13 listapada adbylisia vybary ũ Senat 64 senataraū. Ciapier da 25 h. m. Prezydent vyznačyć 32 senataraū i vybary buduć zakončany.

Hazety padajuć, što pieršaja nadzvyčajnaja sesija novovybrana ha Sojmu i Senatu budzie sklikana 25 abo 26 listapada siol.

Apazycyjnaja presa padaje, što OZN (Obóz Zjednoczenia Narodowego), majućy ũ novym Sojmie bolš 160 pasłoū, budzie rašać usie spravy sam. Ale treba viedać, što i ũ OZN-ie jość svaja pravica i levica, jakija miž saboju taksama za niešta sporać. Pry hetym jość pasły i h. zv. bezpartyjnyja, jakija stajać adnosna OZN-u apazycyjna — prykl. hien. L. Źelihoŭski.

Pakt 4-ch. Anhielskaje Ministerstva Zahraničnych Spraū padaje, što ũ hetym m-cy anhielski min. Čemberlen adviedaje ministraū zahraničnych spraū Niamieččyny i Francyi, z jakimi budzie naradžacca ab dalejšaj palitycy ũ Eŭropie. Presa da hetaha dadaje, što heta padhatoŭka da paktu 4-ch vialikadziaržaū—Anhlii, Francyi, Niamieččyny i Italii.

Vybary ũ Źl. št. Paŭnočnaj Ameryki. U minulym tydni adbylisia ũ Źl. št. Paŭnoč. Ameryki parlamanckija vybary. Novy amerykanski parlamant składajecca: z 261 demakrataū, 170 respublikancaū i pa 2-ch pradstaūnikaū inšych palityčnych hrupaū.

Što budzie z Kitajem? Dasiulešnja zavajavañni Japonijaj kitajskich pravincyjaū pakazvajuć, što prychođić kaniec niezaležnaści Kitaju, jaki praisnavaū, jak niezaležnaja dziaržava tysiačy hadoū. Ciapier Japonija, zavajoŭvajućy Kitaj, choča z hetaj najbolšaj na šviecie dziaržavy zrabieć svaju kaloniju.

Niemy parlamant. Kali balšaviki arhanizavali 2 hady tamu ũ SSSR parlamant, kryčali na ũvieš šviet, što jon budzie najdemakrattyčniejšym u šviecie. Tymčasam hety „najdemakrattyčniejšy ũ šviecie parlamant“ akazašia zusim niemym i nihto nidzie nia moža pačuć jaho hołas. Z hetaha vidać, što ũ SSSR maŭćać možna svobodna.

Prašledavañnie žydoŭ u Niamieččynie. Niadaŭna ũ Paryży emihrant — žyd Grynšpan zamardavaŭ u niamieckaj ambasadzje niamieckaha dyplomata Ratha, jaki na druhi dzien pamior. Grynšpan aryštavany.

Z hetaj pryčyny ũ Niamieččynie pačalisia strašnyja pahromy žydoŭ arhanizavany natoŭp hitleraŭcaū razbivaŭ žydoŭskija kramy i paliŭ synahohi. Urad nałažyŭ na žydoŭ miliard marak kantrybucyi i vydaŭ novyja represyjnyja adnosna žydoŭskaha nasielnicтва zakony. U źviazku z hetym niamieckija ũlady aryštavali bolš 10 tysiać žydoŭskich dziejačoŭ.

Hazety padajuć, što niamieckija ũlady masava vysialajuć z Sudetaŭ tamašniaje žydoŭskaje nasielnicтва zahranicu: žandary pryvoziać aŭtamabilami žydoŭ da hranicy i pad pahrozaj kulamiotau zmušajuć niaščasnych ludziej pierachodzić hranicu na kaleniach.

Polskija hazety padajuć, što jašče i prad zabojsťvam Grynšpanam fon Ratha niamieckija žandary kulamiotami zmusili 8 tysiać žydoŭ, jakija mieli polskija pašparty, pierajsci na hluchich hranicznych adcinkach z Niamieččyny ũ Polšč.

Ciapier, kali zaisnavala farmalna-represyjnaja pryčyna, šal rasavaj nienavišci razliŭsia pa ũsiej Niamieččynie i prajavišia adnosna žydoŭskaha nasielnicтва ũ formie niabyvalaj dzikašci.

Palityčny plan Niamieččyny ũ siaredniaj Eŭropie. U ahulnym palityčnym planie Niamieččyny ũ pieršuju čarhu vystupaje sprava padparadkavañnia niamieckim uplyvam siaredniaj Eŭropy.

Pašla zaniaćcia Aŭstryi i razhromu Čechaslavaččyny, ciapier u Niamieččynie padniašia klič: „šlach užo volny“ — h. zn. razhonu niamieckaj ekspansii nihto užo nia spynić. U źviazku z hetym ciapier havorać u Eŭropie ab vialikim palityčnym planie Niamieččyny. Anhielskaja hazeta „Tajms“ padaje, što niamieckaja dyplomacyja zaprapanavala užo baŭharskamu ũradu hetki haspadarča-palityčny prajekt: Baŭharyja pavinna zabaviazacca, što ũ praciahu 12 hadoŭ budzie pradavać usie eksportavyja pradukty tolki Niamieččynie za aružža, mašyny i pramyslovyja tavary. Aprača hetaha Baŭharyja pavinna zhadzicca na ũčašcie niamieckich technikaū u razvićci baŭharskich kamunikacyjnych šlachou i publičnaha budaŭnicťva. Praz Baŭharyju maje być uklučana ũ niamieckuju haspadarčuju systemu

## Vilenskaja chronika.

Adstaŭka pravasl. archijepiskapa. Hazety padajuć, što vilenski pravaslauŭny archijepiskap Chviados chutka maje padacca ũ adstaŭku. Na miesca jaho maje być naznačany novy jepiskap Siemaška.

Uzrost biezraboćcia. Kali pryjšla vosieñ i raboty pry budovach štoraz mienš, dyk značna padniašia lik biezraboťnych. Apošnim časam biezraboťnych naličajecca ũ Vilni da 7 tys.

Kanfiskata. „Viln. žodis“ № 54 skanfiskany za časć ustupnoha artykulū: „šviata niezaležnašci Polšcy“.



## Paštovaja skrynka

B. K. Na žal, ničoha ũ Vašaj sprave pamahčy nia možam.

A. A. Karystajem, pišycie časćiej.

J. A. Jak bačycie, karystajem z vašych viestak. Vysylajem Vam katalog, krychu knižak i „Chr. D.“

B. D. Tak niavyrazna Vy padali heny adras, što nia viedajem, ci dojdzie pa im hazeta.

U. Ch. Ad Vas jašče naležycca nam usio.

A. K. Atrymali, prošbu spoŭnili. Nia padajcie ducham!

Št. D. Vypišcie biel. hazetu i knižku, dyk zrazumiejecie ũsio.

P. L. Abaviazkava treba zajmacca samašvietaj. Pišycie ũ „Pahoniu“, — jana Vam vyšle adpaviednyja knižki.

U. S. Z novaha hođu abaviazkava spynim.

B. V. Tak, i my ũvažajem, što šv. p. dr. Turonka hena hazeta pakryŭdzila.

A. Ch. Dziakujem za pažadañni, pastarajemsia.

P. S. Atrymali, dziakujem, skarystajem u „Zorcy“.

ũ pieršuju tak-ža Tureččyna, a pašla i inšyja dziaržavy. Hety palityčna-haspadarčy plan Niamieččyny razdzialaje SSSR z Ukrainaj, abyjmajućy apošniuju i vylučajućy Saviety. Karpackaja Ukrainy — piša „Tajms“ — maje być vychadnym punktam pachodu niamieckaj zbrojnaj sily ũ SSSR.

Hinduski Kanhres. Nadoviačy ũ Benhaljory adbyšia vializarny hadavy Kanhres hinduskich plamionaū, u jakim braŭ udziel i slaŭny pavadyr Hindusaū Handi. Staršynia Kanhresu Sutas Babu ũ svajej pramovie ũ zakančeñni skazaŭ — „Praŭda jak i sonca — moža časami žniknuć za chmarami zla, ale raniej ci pažniej sonca vyjdzie z za chmaraū. Bačkaŭšcy na Hindusaū budzie napeŭna volnaj i to skarej čymsia nam usim zdajecca.“ Handi ũ svajej pramovie skazaŭ, što losami narodaŭ i čalavieka kiruje Boh i kožnamu narodu praznačaje dni niavoli i ũpadku na toje, kab narod moh u ciarpieñni ũšviedamić sabie svaje pachiby, pamyłki i ũzmocnić siłu svajho ducha dziela novaj pieramohi. Kanhres adbyšia ũ atmosfery viery, što niezaležnašci Indyi užo nie zaharami.

## Выбарная ардынацыя ў самаўрады

Закон аб выбарах грамадзкіх, валасных і павеатавых радных з 16.VIII.1938 г. (Dz. U. Nr. 63, paz. 481).

### Валасныя выбары.

Арт. 50. Лік валасных радных устанаўляецца гэтак: а) да 5000 жыхароў — 12; б) ад 5000 да 10.000 — 16; в) звыш 10.000 — 20 радных.

Выбары валасных радных у валасцях падзеленых на грамады праводзяцца пасрэдным спосабам, а ў валасцях не падзеленых — беспасрэдна.

Паясьненне: Дзеля таго, што на тэрыторыі заселенай Беларусамі валасці падзеленыя на грамады, звернем увагу ў выбарным законе толькі на артыкулы, абавязуючыя ў валасцях падзеленых на грамады.

Арт. 51. Выбары адбываюцца спосабам тайнага галасавання. Валасць можа быць падзелена на вокругі і можа быць без падзелу на выбарныя вокругі:

1) Калі валасць не падзелена на выб. вокругі, тады валасную раду выбірае валасная выбарная калегія, якая складаецца: а) з грамадаў, дзе ёсць грамадзкія рады, усе грамадзкія радныя ўваходзяць у валасную выбарчую калегію; б) з грамадаў, дзе няма грамадзкіх радаў, уваходзяць у вал. выб. калегію дэлегаты ад 2 да 10, залежна ад ліку насельніцтва; в) з усіх грамадаў валасці ўваходзяць у вал. выб. калегію солтысы і падсолтысы. Дэлегаты ў валасныя выбарчыя калегіі ад грамады, дзе няма грамадзкай рады, выбіраюцца таксама, як і грамадзкія радныя.

2) Калі валасць падзелена на выб. вокругі, дык валасных радных выбіраюць акружныя калегіі, якія складаюцца: а) з грамадзкіх радных таго вокругу, або дэлегатаў ад грамады, калі няма грамадзкай рады; б) з солтысаў і падсолтысаў тае тэрыторыі, якая абнята выбарным округам.

Арт. 53. Права быць выбраным валасным радным мае кожны грамадзянін (мужчына і жанчына), які прад аб'яўленьнем выбараў кончыў 30 гадоў жыцця, прабувае на тэрыторыі валасці і мае ўсе правы вымаганья арт. 3 гэтага выбарнага закону.

Выбарныя вокругі павінны тварыць адну непадзельную тэрыторыяльную цэласць; грамада ня можа быць раздзелена ў два вокругі. На адзін вокруг павінна прыпадаць найменш 3 мандаты. Падзел робіць павеатавы стараста.

### Аб'яўленьне выбараў.

Арт. 54. Валасныя выбары аб'яўляе павеатавы стараста, які апавяшчаюцца таксама, як і выбары грамадзкія, згодна з арт. 6 і 7 гэтага выб. закону.

Выбарныя камісіі для правядзення валасных выбараў арганізуюцца так, як і выб. камісіі ў выбарах грамадзкіх.

### Выбарныя сабранні.

Арт. 57 і 58. Выбары валасных радных адбываюцца на спецыяльных выбарных сабраннях. Закон наказвае, каб войт павеатамі ўсіх сябраў выбарнай калегіі аб выбарным сабранні найменш за 6 дзён наперад, падаючы лік мандатаў і падзел валасці на вокругі.

Выбарнае сабранне правамоцнае ў прысутнасці большасці законных сябраў выбарнай калегіі. Калі на вызначаны дзень не з'явіцца патрэбная большасць, тады не скарэй, як за 7 дзён павінна адбыцца паўторнае сабранне выбарнай калегіі. Калі б і другі раз не з'явілася больш палавіны ўсіх сябраў выбарнай калегіі на выбарнае сабранне, тады павеатавы аддзел назначае тымчасовых валасных радных, якія будуць выконваць свае абавязкі д'туль, пакуль выбарная калегія ня выбярэ радных.

### Сьпіскі кандыдатаў на валасных радных.

Арт. 59, 60 і 61. На валасных выбарных сабраннях старшыня выб. камісіі сьцьвярджае ці ёсць больш, як палавіна сябраў выб. калегіі і сьцьвердзіўшы гэтую большасць заклікае сабранне, каб у працягу адной гадзіны часу падлі сьпіскі кандыдатаў на валасных радных. Сьпіскі кандыдатаў на валасных радных павінны быць падаваныя згодна з вымогамі арт. 22 і 23 гэтага выб. закону.

Выбарная камісія законна паданья сьпіскі кандыдатаў аб'яўляе і аб'яўляе галасаванне.

### Галасаванне.

Галасаванне адбываецца таксама, як і ў выбарах грамадзкіх радных згодна з арт. 27—34 гэтага выб. закону. Апрача гэтага сябра выбарнай калегіі можа галасаваць на столькі кандыдатаў, колькі радных выбірае дадзены выбарны вокруг. Пры гэтым сябра выбарнай калегіі можа галасаваць ня толькі на кандыдатаў аднаго сьпіску, але і выбіраючы з многіх сьпіскаў па адным і больш.

Пасля галасавання выб. камісія безадкладна падлічае галасы. Пры падлічэнні галасоў і падчас галасавання маюць права быць даверанымі сьпіскаў кандыдатаў.

### Выбары без галасавання.

Выбары без галасавання адбудуцца тады, калі будзе паданы толькі адзін сьпісак кандыдатаў у падвойным ліку мандатаў у вокрузе.

### Выбарныя пратэсты.

Выбарныя пратэсты падаюцца супроць валасных выбараў таксама, як і супроць выбараў грамадзкіх, згодна з арт. 43—49 гэтага выбарнага закону.

(д. б.).

„Chr. Dumka“ wychodzić: 1, 10 i 20 koźnaha miesiaca.

Padpiska na hod — 3 zł., na paўhodu — 1 zł. 50 hr., na try miesiacy — 75 hr. Cana asobnaha numaru — 10 hrašoŭ. Adrys Redakcyi i Administracyi: Vilnia (Wilno), Zavalnaja vul. № 1—2.

Adkaźny redaktar V. JERMALKOVIČ

Vydavlec KS. AD. STANKIEVIČ

Biėtaruskaja Drukarnia im. Fr. Skaryny, Vilnia, Zavalnaja vul. № 1.